

EMI CLASSIC EMI
COMPUTERS and XEROX SHOP
 1B-Chawk, Main Road Utnoor-9652790005
 Laptop , Computers , Printers, CC Cameras
 all Accessories

తెలంగాణ సమాచారం
 తెలంగాణ తెలుగు దినపత్రిక

Prop: Syed Inshaf Ali
BAJAJ FINSERV
CLASSIC ELECTRONICS
 COMPUTERS & XEROX
 Call: 9400916715, 9652790005

సంపుటి : 15 సంఖ్య : 163 ఆదిలాబాద్ ఎడిటర్ - సయ్యద్ కరీం మంగళవారం, 16 డిసెంబర్ 2025 పేజీలు : 4 వెల : 2/-



తెలుగు రాష్ట్రాల మధ్య జల వివాదం

హైదరాబాద్ / అమరావతి : తెలంగాణ మంత్రి ఉత్తమ్ కుమార్ రెడ్డి కేంద్ర జలశక్తి కార్యదర్శి వి ఎల్ కాంతా రావు కు రాసిన లేఖ కృష్ణా గోదావరి నదుల వివాదాలపై మరోసారి దృష్టి సారించింది. ఆంధ్రప్రదేశ్ ప్రతిపాదిస్తున్న నల్లమల సాగర్ ప్రాజెక్ట్ గోదావరి నీటిని తరలించేందుకు ఉద్దేశించినదని ఉత్తమ్ సూచించారు.

ఇది బచావత్ ట్రిబ్యూనల్ తీర్పుకు విరుద్ధమని ఆయన ఆరోపించారు. పోలవరం బనకచర్ల ప్రాజెక్ట్ స్థానంలో నల్లమల సాగర్ కు డిపీఆర్ తయారీకి ఆంధ్రప్రదేశ్ బెండర్ నోటీసు విడుదల చేసిందని ఉత్తమ్ తెలిపారు. ఈ చర్యలకు కేంద్రం అనుమతులు ఇవ్వకుండా ఆపాలని ఆయన కోరారు. కర్నూటక అల్పట్టి డ్యాం ఎత్తు పెంచేందుకు

జండ్ల వర్షానికి తెలంగాణ..

ఈ ప్రాజెక్టుల యద్దం ఇప్పట్లో ఆగదా?

భూసేకరణకు అనుమతి నిరాకరించాలని ఉత్తమ్ విజ్ఞప్తి చేశారు. ఈ వివాదాలు రెండు రాష్ట్రాల మధ్య నదీ జలాల పంపిణీ సమస్యలను మరింత తీవ్రతరం చేస్తున్నాయి. గతంలో ఆంధ్రప్రదేశ్ ప్రతిపాదనలను కేంద్ర అటవీ పర్యావరణ శాఖ తిరస్కరించినందున ఉత్తమ్ గుర్తు చేశారు. రాజకీయ విశ్లేషకులు ఈ ప్రాజెక్టుల యద్దం ఇప్పట్లో ముగియదని అంచనా వేస్తున్నారు. రెండు రాష్ట్రాల తమ హక్కులు కాపాడుకోవడానికి కేంద్రం మధ్యవర్తిత్వం అవసరమని వారు సూచిస్తున్నారు. ఈ లేఖతెలంగాణ ప్రాజెక్టులకు అనుమతులు ఇవ్వాలని కూడా కోరుతోంది. ఈ ప్రాజెక్టుల

యద్దం రెండు రాష్ట్రాల సంబంధాలను దెబ్బతీస్తోంది. ఉత్తమ్ లేఖ కేంద్రం జోక్యం కోసం కీలకమైనది. తెలంగాణ ప్రాజెక్టులకు అనుమతులు నిధులు ఇవ్వాలని ఆయన డిమాండ్ చేశారు. ఆంధ్రప్రదేశ్ చర్యలు తెలంగాణకు నష్టం కలిగిస్తాయని ఉత్తమ్ అన్నారు. రాజకీయ విశ్లేషకులు ఈ వివాదం ఇప్పట్లో ముగియదని అంచనా వేస్తున్నారు. కేంద్రం తటస్థంగా వ్యవహరించాలని వారు సూచిస్తున్నారు. ట్రిబ్యూనల్ విచారణలు త్వరగా పూర్తి చేయాలని ఉత్తమ్ కోరారు. ఈ లేఖ రాష్ట్రాల మధ్య సమస్యలను అవసరమైన హైలెట్ చేస్తుంది. ప్రజలు ఈ వివాదాల వల్ల నష్టపోతున్నారని విశ్లేషకులు అంటున్నారు.



నేను అప్పీడు నెల్లూరు వాణ్ణి ఇప్పటి నుండి తెలంగాణ వాణ్ణి

హైదరాబాద్ : ఖైరతాబాద్ లోని రవీంద్ర భారతి ప్రాంగణంలో ప్రముఖ నేపథ్య గాయకుడు ఎస్సీ బాలసుబ్రహ్మణ్యం కాంస్య విగ్రహాన్ని సోమవారం ఆవిష్కరించారు. ఈ కార్యక్రమంలో మాజీ ఉప రాష్ట్రపతి వెంకయ్య నాయుడు, హర్యానా మాజీ గవర్నర్ బండారు దత్తాత్రేయ, మంత్రి శ్రీధర్ బాబు, వివిధ రంగాలకు చెందిన ప్రముఖులతోపాటు ఎస్సీ బాలసుబ్రహ్మణ్యం కుటుంబ సభ్యులు హాజరయ్యారు. అనంతరం రవీంద్ర భారతిలో ఏర్పాటు చేసిన కార్యక్రమంలో మాజీ ఉప రాష్ట్రపతి వెంకయ్యనాయుడు మాట్లాడుతూ.. భావితరాల కోసమే రవీంద్రభారతిలో బాలసుబ్రహ్మణ్యం విగ్రహం ఏర్పాటు చేశారని పేర్కొన్నారు. స్వర సార్వభౌమత్వానికి బాలసుబ్రహ్మణ్యం నిలువెత్తు నిదర్శనమని అభివర్ణించారు. ఎస్సీ బాలసుబ్రహ్మణ్యం ఎందరికీ ఆదర్శంగా నిలిచారన్నారు. నెల్లూరులోని తన ఇంటిని వేద పాఠశాలకు బాలు ఇచ్చేశారని గుర్తు చేశారు. బాలు మన మధ్య లేకున్నా.. పాట రూపంలో మనతోనే ఉన్నారని చెప్పారు. ప్రతిఒక్కరి మనస్సులో బాలసుబ్రహ్మణ్యం చిరస్థాయిగా నిలిచిపోతారని తెలిపారు. మరోవైపు.. హైదరాబాద్ లోని రవీంద్ర భారతిలో ఎస్సీ బాలసుబ్రహ్మణ్యం కాంస్య విగ్రహం ఏర్పాటు చేయడాన్ని తెలంగాణ వాదులు, తెలంగాణ జాగృతి అధ్యక్షురాలు కల్వకుంట్ల కవితతోపాటు ఉద్యమకారుడు పుష్పిరాజు తీవ్రంగా వ్యతిరేకించారు. ఈ నేపథ్యంలో విగ్రహ ఆవిష్కరణ సమయంలో నిరసన తెలిపేందుకు సిద్ధమైన తెలంగాణ వాదులను పోలీసులు హాస్ అరెస్టు చేశారు. రవీంద్ర భారతిలో పాట ఆ పరిసర ప్రాంతాల్లో భారీగా పోలీసులను మోహరించారు.



బయటకు వస్తున్న కేసీఆర్.. బీఆర్ఎస్ స్కచ్ అదుర్తి?

హైదరాబాద్ : తెలంగాణ రాష్ట్ర మాజీ ముఖ్యమంత్రి కల్వకుంట్ల చంద్రశేఖర రావు మళ్ళీ యాక్టివ్ అయినట్లు తెలుస్తోంది. దాదాపు రెండు సంవత్సరాలుగా ఫ్యాన్స్ కే పరిమితమైన కేసీఆర్, మళ్ళీ యాక్టివ్ అయ్యేందుకు సిద్ధమవుతున్నారు. లోకల్ బాడీ ఎన్నికల్లో గులాబీ పార్టీ ప్రభంజనం సృష్టిస్తున్న నేపథ్యంలో కేసీఆర్ బయటకు వస్తున్నట్లు తెలుస్తోంది. ఈ మేరకు గులాబీ సోషల్ మీడియాలో ఓ ప్రకటన కూడా వైరల్ గా మారింది. డిసెంబర్ 19వ తేదీన కేసీఆర్ బయటకు వస్తున్నారు. దీంతో గులాబీ పార్టీలో కొత్త ఉత్సాహం తెలంగాణ భవన్ లో గులాబీ పార్టీ నేతలతో సమావేశం నిర్వహించేందుకు స్పెషల్ వేసినట్లు సమాచారం. ఈ సందర్భంగా రేవంత్ రెడ్డి ప్రభుత్వం నిర్ణయాలను ఎండగట్టేందుకు సమావేశం

నిర్వహించబోతున్నట్లు తెలుస్తోంది. డిసెంబర్ 19వ తేదీన తెలంగాణ భవన్లో గులాబీ పార్టీకి సంబంధించిన ఎమ్మెల్యేలు అలాగే కార్యవర్గ సభ్యులతో సంయుక్త సమావేశం కేసీఆర్ నిర్వహిస్తారు. ఈ సందర్భంగా కృష్ణా గోదావరి జలాల మీద గులాబీ పార్టీ చేపట్టిన ప్రాజెక్టుల విషయంలో రేవంత్ రెడ్డి ప్రభుత్వం చూపిస్తున్న నిర్లక్ష్య ధోరణి పై కేసీఆర్ చర్చించనున్నారు. ఈ సందర్భంగా ఎలా ముందుకు వెళ్లాలి అనే దానిపైనే కార్యవర్గం కూడా రూపొందించబోతున్నారు. దీంతో గులాబీ పార్టీలో కొత్త ఉత్సాహం నెలకొంది. కేసీఆర్ బయటకు రాకపోయినా కాంగ్రెస్లో కాస్త బిస్కెన్ వాతావరణం ఉంది. అదే కేసీఆర్ యాక్టివ్ గా ఉండి పోలిటిక్స్ చేస్తే గులాబీ పార్టీ వైపు జనాలు మల్లదం గ్యారెంటీ అంటున్నారని విశ్లేషకులు.



వచ్చే అసెంబ్లీ ఎన్నికల్లో షోట్ చేస్తా

హైదరాబాద్ : అసెంబ్లీ ఎన్నికల్లో తాను షోట్ చేయనున్నట్లు తెలంగాణ జాగృతి అధ్యక్షురాలు కవిత కీలక వ్యాఖ్యలు చేశారు. సామాజిక మాధ్యమమైన ఎక్స్ వేదికగా ఆస్కా కవిత ప్రోగ్రామ్ లో భాగంగా ఓ నెటిజన్ అడిగిన ప్రశ్నకు ఆమె ఈ విధంగా బదులిచ్చారు. వచ్చే అసెంబ్లీ ఎన్నికల్లో మీరు షోట్ చేస్తారా..? అని అడగా.. అందుకు యెస్ అని ఆమె సమాధానం ఇచ్చారు. ఈ మేరకు సామాజిక మాధ్యమంలో నెటిజన్లు పలు ప్రశ్నలు సంధించగా ఆమె సమాధానాలు తెలిపారు. తెలంగాణ జాగృతి అధ్యక్షురాలు కవిత.. సామాజిక మాధ్యమమైన ఎక్స్ లో తన అభిప్రాయాలను పంచుకున్నారు. ఎక్స్ వేదికగా ఆస్కా కవిత అనే ప్రోగ్రామ్ లో నెటిజన్లు అడిగిన పలు ప్రశ్నలకు ఆమె సమాధానాలు ఇచ్చారు. ఈ క్రమంలో 2029 అసెంబ్లీ ఎన్నికల్లో షోట్ చేస్తారా..? అని ఓ యూజర్ ప్రశ్నించగా.. అందుకు కవిత యెస్ అని రిపై ఇచ్చారు. దాంతో వచ్చే అసెంబ్లీ ఎన్నికల్లో ఆమె షోట్ చేయనున్నట్లు స్పష్టం అయింది. అలాగే మరో యూజర్ ప్రశ్నిస్తూ.. జాగృతి కార్యక్రమాలను కేవలం నగరానికే పరిమితం చేశారని.. గ్రామీణ ప్రాంతాల్లో ఎందుకు విస్తరించలేదని ప్రశ్నించారు. దానికి కవిత స్పందిస్తూ.. తెలంగాణలోని ప్రతి గ్రామంలో కమిటీను ఏర్పాటు చేస్తామని.. నెమ్మదిగా.. కానీ బలంగా ముందుకొస్తామని స్పష్టం చేశారు. ఈ మేరకు సామాజిక మాధ్యమంలో నెటిజన్లు పలు ప్రశ్నలు సంధించగా ఆమె సమాధానాలు తెలిపారు.



ప్రచారం ముగిసింది పోలింగ్ విగిలింది!

కోసం 36 వేల 483 పోలింగ్ కేంద్రాలను రాష్ట్ర ఎన్నికల సంఘం ఏర్పాటు చేసింది. ఇవాళ(సోమవారం) సాయంత్రం 6 గంటల నుంచి ఎల్లండి సాయంత్రం 6 గంటల వరకు మధ్యం దుకాణాలు మూతపడనున్నాయి. ఎల్లండి(బుధవారం) ఉదయం 7 గంటల



జీహెచ్ఎంసీ డివిజన్ల పెంపుపై హైకోర్టులో పిటిషన్

హైదరాబాద్: జీహెచ్ఎంసీలోని డివిజన్ల పెంపును సవాల్ చేస్తూ వినయ్ కుమార్ అనే వ్యక్తి హైకోర్టులో పిటిషన్ దాఖలు చేశారు. ఈ పిటిషన్ ను అత్యవసరంగా విచారించాలని ఉన్నత న్యాయస్థానాన్ని కోరారు. ఈ పిటిషన్ పై జస్టిస్ బి.విజయ్ సేన్ రెడ్డి విచారణ చేపట్టారు. డివిజన్ల పునర్విభజనలో అభ్యంతరాలను ప్రభుత్వం పరిగణనలోకి తీసుకోలేదని వినయ్ కుమార్ పేర్కొన్నారు. రాంన గర్ డివిజన్ పై తన అభ్యంతరాలను పరిగణనలోకి తీసుకునేలా ఆదేశాలు జారీ చేయాలని పిటిషనర్ కోరారు. అనంతరం పిటిషన్ పై విచారణను హైకోర్టు రేపటికి వాయిదా వేసింది.

ముగిసింది తుది విడత పంచాయతీ ఎన్నికల ప్రచారం

హైదరాబాద్, డిసెంబర్ 15: రాష్ట్రంలో తుది విడత పంచాయతీ ఎన్నికల ప్రచారం ముగిసింది. డిసెంబర్ 11న తొలి విడత, 14న రెండో విడత పంచాయతీ ఎన్నికలు జరిగాయి. తుది విడత ఎలక్షన్ డిసెంబర్ 17న జరగనుంది. దీంతో అభ్యర్థుల ఎన్నికల ప్రచారం ఇవాళిలో ముగిసింది. ఇన్ని లోజులు గ్రామాల్లో హోరెత్తించిన మైకులు మూగబోయాయి. డిసెంబర్ 17న 182 మండలాలు 4157 గ్రామ పంచాయతీలు, 28, 406 వార్డుల్లో పోలింగ్ జరగనుంది. తుది విడతలో 394 గ్రామ పంచాయతీలు ఏకగ్రీవమయ్యాయి. తుది విడత గ్రామ పంచాయతీ ఎన్నికల్లో 53 లక్షల 6వేల 401 మంది ఓటర్లు తమ ఓటు హక్కు వినియోగించుకోనున్నారు.

నుంచి మధ్యాహ్నం 1 గంట వరకు తుది విడత గ్రామ పంచాయతీ పోలింగ్ జరగనుంది. ఇక రెండో విడత పంచాయతీ ఎన్నికల ఫలితాల్లో కాంగ్రెస్ దుమ్మురేపింది. మొత్తం 4,333 స్థానాల్లో సగాని కంటే ఎక్కువ గెలిచి ఆధిక్యాన్ని చాటారు. సిద్దిపేట, కుమురం భీం, జనగామ, నిర్మల్ జిల్లాల మినహా మిగిలిన జిల్లాల్లో కాంగ్రెస్ బలపరిచిన వారి మెజారిటీ స్థానాలను కైవసం చేసుకున్నారు. తొలి విడత మాదిరిగానే రెండో విడతలోనూ ప్రతిపక్ష బీఆర్ఎస్ గట్టి పోటీ ఇచ్చి రెండో స్థానంలో నిలిచింది. బీజేపీ మద్దతుదారులకు నిర్మల్ జిల్లాలో మెజారిటీ స్థానాలు వచ్చాయి.

సంపాదకీయం



బంగ్లా చేసిన పిచ్చి పని.. భారత్ ఆగ్రహం

భారతదేశం ఎంతో సహన వంతమైన దేశంగా చెప్పుకుంటారు. అందరూ భాగుండాల్ని అందులో తాను ఉండాలని నమ్మే దేశంగా ప్రపంచంలో పేరుంది. విశ్వానికి మిత్రుడు అన్న పదం ఒక్క భారత్ కే సరిపోతుంది. శత్రువు అన్న మాట భారత్ వైపు నుంచి ఉండదు, తమ జోలికి ఎవరైనా వస్తేనే మూడో కన్ను తెరుస్తుంది. పాక్ దాయాదిగా ఉంటూ శత్రువుగా మారినా కూడా భారత్ ఎన్నో అవకాశాలు ఇచ్చింది. మరాలని కోరింది అయినా వినిపించుకోక తన బుద్ధి చూపించుకోగలగడంతోనే అపరేషన్ సింధూర్ లాంటి గట్టి ప్రయోగం చేయాల్సి వచ్చింది. అలాగే సింధు జలాలను నిలుపు చేసి పాక్ గొంతు ఎండబెట్టాల్సి వచ్చింది.

ఊపిరి పోసిన చోట : ఇక మరో పొరుగు దేశం బంగ్లాదేశ్ గురించి చెప్పాలంటే ఆ దేశం ప్రతీ రోజూ భారత్ పేరు తలచుకోవాల్సిందే అని అంటారు. ఒక్కసారి చరిత్ర పుటల్లోకి వెళ్తే కనుక పాక్ కబంధ హస్తాల నుంచి తూర్పు పాకిస్తాన్ ని కాపాడి ఒక ప్రత్యేక దేశంగా ఏర్పాటు చేసిన మంచితనం భారత్ ది అని చెబుతారు. తూర్పు పాకిస్తాన్ ని అలా కనుక వదిలేసి ఉంటే ఈ రోజున బెలూచిస్తాన్ మాదిరిగా అన్ని విధాలుగా అణచివేతకు గురి అయి పాక్ చేతిలో హింస పడుతూ దిన దిన గండంగా ఉండేది. అంతకు ముందు కూడా మొదటి మూడు దశాబ్దాల పాటు అలాగే తూర్పు పాకిస్తాన్ హింసకు గురి అయింది భారత్ ని శరణు కోరడంతో న్యాయ సమ్మతంగా అది ఉండడంతో భారత్ శ్రీమతి ఇందిరాగాంధీ నాయకత్వంలో పాక్ తో యుద్ధం చేసి 1971లో బంగ్లాదేశ్ ఆవిర్భావానికి నాంది పలికింది. ఒక కొత్త దేశం ప్రపంచ పటం మీద ఊపిరి పోసుకోవడానికి దోహదం అయింది. అంతటితో ఊరుకోలేదు నిన్నా మొన్నటి వరకూ ఆర్థికంగా అన్ని విధాలుగా బంగ్లాదేశ్ ని ఆదుకుంటూనే వచ్చింది. కానీ గత ఏడాది నున్నగా మారిన పరిణామాలతో బంగ్లాదేశ్ భారత్ కి శత్రువుగా మారిపోయింది.

విషం చిమ్ముతూ : తన ఒకనాటి శత్రువు అయిన పాక్ తో చేతులు కలిపి భారత్ మీద విషం చిమ్ముడం తో పోటీ పడుతోంది బంగ్లాదేశ్. ఆ దేశం తాజాగా చేసిన పిచ్చి పనికి భారత్ ఆగ్రహం వ్యక్తం చేస్తోంది. పాక్ కి టెంపరరీగా ఒక ప్రధాని ఉన్నారు. ఆయనే మహమ్మద్ యూనస్. ఆయన భారత్ మీద అదే పనిగా తన వ్యతిరేకతను చాటుకుంటూనే ఉంటారు. తాజాగా ఈ పెద్ద మనిషి ఇంకో సారి భారత్ పై తనకు ఉన్న అసూయను వ్యతిరేకతను చాటుకున్నారు. భారత్ కు చెందిన కీలకమైన భూభాగాలను బంగ్లాదేశ్ దేశం మ్యాప్ లో ఆయన చూపించారు. ఇది ఒక విధంగా బరితెగింపు అని చెప్పాల్సి ఉంటుంది. అంతే కాదు చాలా గొప్పగా దానిని పాక్ నేస్తాలకు బహూకరించారు.

పెడ ధోరణికి : ఇదంతా బంగ్లాదేశ్ పెడ ధోరణికి నిదర్శనం అని అంటున్నారు తమది కానిది తమకు చెందినది అయిన భూములను ప్రాంతాలను ఎలా కలుపుకుంటారు అని భారత్ లో ఆగ్రహం వ్యక్తం అవుతోంది. ఇది దిగజారుడు తనం చౌకబారుతనం బరితెగింపు అని అంటున్నారు. ఈ విధంగా తయారు చేసిన మ్యాప్ ని ఆయన పాకిస్తాన్ జనరల్ షంషాద్ మీర్జాకు ఇవ్వడం మరో రకమైన పైత్యానికి నిదర్శనంగా చూస్తున్నారు. ఇక బంగ్లా ఈ విధంగా రూపొందించిన మ్యాప్ లో చూస్తే భారత దేశంలోని ఈశాన్య రాష్ట్రాలు అన్నీ ఉండడం గమనార్హం. వాటిని తమ సొంతంగా సొత్తుగా బంగ్లా తాత్కాలిక పాలకుడు చూపించుకుంటూ మురిసిపోవడం కంటే తెంపరితనం వేరొకటి ఉండదని అంటున్నారు

బంగ్లాకు తగిన గుణపాఠం : ఈ మధ్యనే పాకిస్తాన్ కు చెందిన జాయింట్ చీఫ్స్ ఆఫ్ స్టాఫ్ కమిటీ చైర్ పర్సన్ జనరల్ షంషాద్ మీర్జా బంగ్లాదేశ్ లో పర్యటించడం జరిగింది. ఈ సందర్భంగానే ఆయనకు ఈ తాత్కాలిక ప్రధాని అయిన యూనస్ మహాశయ్యుడు ఒక బుక్ ని ప్రజెంట్ చేశారు. ఆ బుక్ కి వేసిన కవర్ పేజీ చిత్రంలో భారత్ లోని భూభాగాలను కలుపుకుంటూ ఉన్న మ్యాప్ లో ఉంది. భారత్ లో ఈశాన్యంలో ఏకంగా ఏడు రాష్ట్రాలు మావే అంటూ చేసిన ఈ మ్యాప్ ప్రదర్శన బంగ్లా బుద్ధిని బయట పెట్టింది. అంతే కాదు పిచ్చి తనాన్ని బయటపెట్టింది అని అంటున్నారు. దీని మీద మొత్తం భారతదేశం ఆగ్రహంగా ఉంది. సమయం చూసి భారత్ బంగ్లాకు తగిన గుణపాఠం చెప్పాలని అంతా కోరుకుంటున్నారు.

హద్దులపై ఆందోళన వద్దు



హైదరాబాద్: డివిజన్ల పునర్విభజనపై జీహెచ్ఎంసీకి అభ్యంతరాలు వెల్లవెత్తుతున్నాయి. రెండు రోజుల్లోనే 320 వరకు ఫిర్యాదులు వచ్చాయి. కొత్త హద్దులతో కూడిన పటాలు ఇవ్వకుండా.. అభ్యంతరాలు, ఫిర్యాదులు ఆహ్వానించడం ఏంటని భాజపా, ఎంఐఎం లతో పాటు అధికార పార్టీ కాంగ్రెస్ నేతలు గగ్గోలు పెడుతున్నారు. ఈ నేపథ్యంలో బల్లియా అధికారులు ఆన్లైన్లో డివిజన్ల హద్దులతోపాటు మరొకం సమాచారాన్ని అందుబాటులోకి ఉంచాలని నిర్ణయించారు. అదే సమయంలో.. కొన్ని డివిజన్ల పేర్లు, హద్దులను మార్చాలని గురువారం ఉన్నతాధికారులు ఏకాభిప్రాయానికొచ్చారు.

5 కి.మీ. తిరిగిళ్లు..
జీహెచ్ఎంసీ అధికారులు క్షేత్రస్థాయి పరిస్థితులను పట్టించుకోకుండా మైలార్డేవ్పల్లి డివిజన్లను విభజించారని, డివిజన్లకు పక్కనే ఉన్న గగ్గోలపూర్ గ్రామాన్ని.. 5 కి.మీ. దూరంలోని రాజేంద్రనగర్ డివిజన్లో కలిపారంటూ.. మైలార్డేవ్పల్లి కాంగ్రెస్ అధ్యక్షుడు ధనుంజయ్ కమిషనర్ ఆర్డీ కర్కర్ను ఫిర్యాదు చేశారు. తమ డివిజన్లో గతంలో లక్ష జనాభా ఉండేదని, ఇప్పటికీ 70 వేల జనాభాతో ఉంచేశారని, పునర్విభజన సరిగా కాలేదన్నారు. మీరాలం చెరువుకు దిగువన ఉండే ప్రాంతాలకు, జాతీయ రహదారికి అవతలి వైపు ఉన్న కాలనీలను కలిపి కిషన్బాగ్ డివిజన్లను ఏర్పాటు చేశారని.. మైలార్డేవ్పల్లి డివిజన్ విషయంలో మాత్రం.. జాతీయ రహదారిని హద్దుగా తీసుకున్నామనే

గండాలు దాటేదెలా?



హైదరాబాద్: మహానగరంలో రోడ్డు దాటడం దినదిన గండంగా మారుతోంది. ఇష్టానుజ్ఞగా దూసుకొచ్చే వాహనాలు ప్రాణాలను బలితీసుకుంటున్నాయి. జీబ్రా క్రాసింగ్ల దగ్గర సరైన సిగ్నల్లు, ట్రాఫిక్ పోలీసులు లేకపోవడం వల్ల ప్రమాదాలకు గురవుతున్నారు. కొన్నిచోట్ల ఫుట్ ఓవర్ బ్రిడ్జిలు ఉన్నా లిఫ్టులు వనిచేయడం లేదు. వృద్ధులు మెట్లు ఎక్కలేక రోడ్డు దాటుతున్నారు. నగరంలోని రోడ్డు ప్రమాదాల మృతుల్లో 40% మంది పాదచారులే ఉండటం సమస్య తీవ్రతను నిదర్శనం.

పాదచారుల హక్కులపై
రహదారుల మీద వాహనాలకు రైల్ ఆఫ్ వే ఉన్నట్లు.. పాదచారులకు ఉంటుందిజీబ్రా క్రాసింగ్, సిగ్నల్ల దగ్గర వాహనదారులు కచ్చితంగా నెమ్మదిగా వెళ్లాలి. ఫుట్పాత్లు లేని ప్రాంతంలో రహదారులకు ఒకవైపున నడిచేయకుండా అవకాశముంది పాదచారులు రోడ్డు దాటేటప్పుడు స్టాప్.. లుక్.. గో విధానాన్ని పాటించాలి.

ఎవరి దారి వారిదే
జంక్షన్ల అభివృద్ధి, పాదచారుల భద్రతపై శాఖల మధ్య సమన్వయం లోపించింది. పాదచారులు రోడ్డు దాటుకుండా డివైడర్ల నిర్మాణం, సిగ్నల్ల అభివృద్ధికి చర్యలు చేపట్టాలని నూచిస్తే జీహెచ్ఎంసీ సృష్టించటం లేదని పోలీసులు.. పోలీసులు ఇష్టానుసారంగా జంక్షన్ల వద్ద మార్పులు చేయటం వల్ల పాదచారులు ఇబ్బందలు పడుతున్నారని బల్లియా సిబ్బంది పేర్కొంటున్నారు.


చేపట్టాల్సిన చర్యలు
రద్దీ ప్రాంతాల్లో పాదచారులు రోడ్డు దాటేందుకు కచ్చితంగా సిగ్నలింగ్ వ్యవస్థ ఏర్పాటు చేయాలి. పెలికాన్ సిగ్నల్లు ఏర్పాటు చేయాలి. ట్రాఫిక్ పోలీసులు, వాలంటీర్లతో వాహనాలు నియంత్రించాలి. ఇవి వీలుకాని చోట్ల ఫుట్ఓవర్ బ్రిడ్జిలు ఏర్పాటు చేయాలి. ఇక్కడ సమన్వయం

బలీనమైనా.. శివారీ
హైదరాబాద్: రాజధాని విశాల నగరంగా ఆవిర్భవించినప్పటికీ.. బలీనమైన పట్టణ స్థానిక సంస్థలు (యూఎల్బీ) యథాతథంగా కొనసాగుతున్నాయి. జీహెచ్ఎంసీ అధికారులు ఆయా మున్సిపాలిటీలు, కార్పొరేషన్ల హద్దులను అలాగే ఉంచారు. లోపలి ప్రాంతాలను డివిజన్లుగా విభజించారు. పాత జీహెచ్ఎంసీ విషయంలోనూ అదే సూత్రాన్ని పాటించారు. రాష్ట్ర ప్రభుత్వ పథకాల అమలు కోసం, సర్వే నెంబర్లలో సమన్వయ రావాల్సిన ఉద్దేశంతో ఆ నిర్ణయం తీసుకున్నట్లు జీహెచ్ఎంసీ అధికారులు స్పష్టం చేస్తున్నారు. పునర్విభజనలో 42 డివిజన్లను అధికారులు ముట్టుకోలేదు. వాటి హద్దులను అలాగే ఉంచారు. బంజారాహిల్స్, వెంకటేశ్వరకాలనీ, చార్మినార్ నియోజకవర్గంలో డివిజన్లను తక్కువ జనాభా, విస్తీర్ణం ఉన్నందున యథాతథంగా ఉంచారు. మేడ్చల్, సంగారెడ్డి జిల్లాల నుంచి జీహెచ్ఎంసీలో కలిపి మున్సిపాలిటీల పరిధి ఎక్కువ ఉన్నప్పటికీ జనాభా తక్కువ ఉంది. నిర్ణయం ప్రభుత్వానిదే పాత జీహెచ్ఎంసీ పరిధిలో ఉంచిన మంచినిదీ పథకం అమలువుతోంది. శివారీలో రిజిస్ట్రేషన్ విలువ ఆధారంగా ఆస్తిపన్ను విధానాన్ని కొనసాగిస్తున్నారు. వాటిని బ్యూరోక్రెట్ హైదరాబాద్ మొత్తం ఏకీకృతం చేయాలంటే రాష్ట్ర ప్రభుత్వం నిర్ణయం తీసుకోవాలి. అందుకు ఎంత సమయం పడుతుందో తెలియదు. బలీన మున్సిపాలిటీలు, కార్పొరేషన్ల హద్దులకు రెవెన్యూ రికార్డులు, సర్వే నెంబర్లు ముడిపడి ఉంటాయి. పాత జీహెచ్ఎంసీలో.. 6 జోన్లు, 30 సర్కిళ్లు, 150 డివిజన్లు, ఆ 150 డివిజన్లు.. 247 అయ్యాయి. బలీనమైన 27 యూఎల్బీల్లో వార్డులు.. 598. (53 డివిజన్లు అయ్యాయి) విభజన జరగని డివిజన్లు.. 42

నిర్వహణ ప్రశ్నార్థకం.. సగం ఆయకట్టుకే జలం

బోధన్ : ఎత్తిపోతల పథకాల నిర్వహణ ప్రశ్నార్థకంగా మారింది. బోధన్ నియోజకవర్గంలోని గోదావరి, మంజీర నదులతో పాటు వాగుల ఆధారితంగా సుమారు టొమ్మిడి ఎత్తిపోతల పథకాలను కొన్నేళ్ల కిందట నిర్మించారు. వీటి కింద వేల ఎకరాల ఆయకట్టు ఉంది. ఈ పథకాలకు నీరు అందుబాటులో ఉన్నప్పటికీ కొన్ని మాత్రమే వూర్తి సామర్థ్యంతో పని చేస్తున్నాయి. మరికొన్ని నిర్వహణ సక్రమంగా లేక సగం ఆయకట్టుకే నీరందిస్తున్నాయి. తరచూ పంపులు, మోటార్లు కాలిపోవడం, ఆపరేటర్లు, వాచ్మెన్ల జీతభత్యాలు భరించలేక కర్షకులు చేతులెత్తేస్తున్నారు. మరికొన్ని చోట్ల నియంత్రకలు చోరికీ గురవుతున్నాయి. కావాలదారులు లేక రాగి తీగలు, ఆయిల్ కోసం దుండగులు రూ.లక్షల విలువైన నియంత్రకలు, మోటార్లను ధ్వంసం చేస్తున్నారు.

పరిస్థితి ఇలా..
బోధన్ మండలం ఖండగూడ్, పెద్దమావండి పథకాలు నిరుపయోగంగా మారాయి. వీటి పరిధిలో సుమారు 3 వేల ఆయకట్టు ఉంది. నవీపేట మండలం సైందిగాను ఎత్తిపోతల పథకం ఆయకట్టు పరిధి 1100 ఎకరాలు కాగా.. 15 ఏళ్లుగా మరమ్మతులకు నోచుకోవడం లేదు. యంచలో గతేడాది నుంచి రెండు పంపులు పని చేయడం లేదు. దీని కింద 510 ఎకరాల ఆయకట్టు ఉంది. వానాకాలంలో కుసినీ వర్షాలు, వచ్చిన వరదలతో నిజాంపూర్ పథకం



నీట మునిగింది. ఫలితంగా మూడు పంపులు దెబ్బతిన్నాయి. నియంత్రకలు చోరికీ గురయ్యాయి. దీంతో ఈ యాసంగిలో సాగునీరు అందించే పరిస్థితి లేదు. ఈ పథకం కింద సుమారు 1600 ఎకరాలు సాగువుతున్నాయి. కందకుర్తి, తాడేబిలోలి, సాలూర, శాఖాపూర్లో ఉన్న ఎత్తిపోతల పథకాలు పని చేస్తున్నాయి. వీటి పరిధిలో సుమారు 7 వేల ఎకరాలకు సాగునీరు అందుతుంది. అయితే సాలూరలో మూడు పంపులకు గానూ రెండు మాత్రమే పని చేస్తున్నాయి. తాడేబిలోలిలో సాగునీటి కాల్పులు అధ్వాన్నంగా మారాయి.

ఇవీ కారణాలు..
ఎత్తిపోతల కమిటీలు లేని ప్రాంతాల్లో పథకాల నిర్వహణ సక్రమంగా లేకపోవడంతో నిరుపయోగంగా మారాయి. వాగుల ఆధారితంగా ఏర్పాటు చేసిన పథకాల వద్ద నీటి నిల్వ కోసం చెరువులను తవ్వకపోవడం. అధికారులు ఏమన్నారుంటే.. ఈ విషయమై జలవనరుల శాఖ బోధన్ డి.ఈ. లోక్యనాయక్, నవీపేట ఏ.ఈ.ఈ ప్రణయ్ రెడ్డి మాట్లాడుతూ.. ఎత్తిపోతల పథకాల పరిస్థితిని ఉన్నతాధికారుల దృష్టికి తీసుకెళ్లమని, మరమ్మతులకు ప్రతిపాదనలు రూపొందించి పంపించమన్నారు. యంచలో రూ.39 లక్షలతో మరమ్మతులు కొనసాగుతున్నాయని, యాసంగి సాగుకు నీరందించేలా చర్యలు తీసుకుంటామని చెప్పారు.

వెల్ నెస్.. సేవలు భేష్!

ఆదిలాబాద్ : ప్రభుత్వ ఉద్యోగులు, పింఛనుదారులు, పాత్రికేయులకు నగదురహిత సేవలందించే వెల్ నెస్ కేంద్రంలో ఇక సేవలు మెరుగయ్యే అవకాశాలున్నాయి. ప్రభుత్వ నిర్వహణ బాధ్యత ఆరోగ్యశ్రీ (ట్రస్ట్) ఆధీనంలో ఉండేది. వీటి నిర్వహణ హైదరాబాద్ నుంచి ఆ (ట్రస్ట్) పర్యవేక్షించటంతో కేంద్రానికి వచ్చేవారు ఇబ్బందులను ఎదుర్కొనేవారు. దీంతో పరిధిలోకి రావడంతో జిల్లా కేంద్రంలోని వెల్ నెస్ కేంద్రం సోమవారం నుంచి రాజీవ్ గాంధీ వైద్య విజ్ఞాన సంస్థ(రిమ్స్) పరిధిలోకి రావడంతో సేవలు మెరుగవుతాయని భావిస్తున్నారు.



జిల్లా కేంద్రంలోని వెల్ నెస్ కేంద్రానికి ప్రతి రోజు 80 నుంచి 120 మంది బాధితులు సందర్శిస్తుంటారు. కేంద్రానికి మొత్తం మూడు వైద్యుల పోస్టులు మంజూరు ఉండగా.. ప్రస్తుతం ఒక డెంబల్ సర్జన్, మరో వైద్యాధికారి మాత్రమే ఉన్నారు. మరో డెంబల్ వైద్యురాలు దీర్ఘకాలిక సెలవుపై వెళ్లారు. దీంతో కేంద్రం పరిచర్య బాధితులకు ఆశించిన మేర వైద్యం అందే పరిస్థితులు లేవు. మహిళలు వస్తే పరీక్షలు చేయటానికి గైనకాలజిస్ట్ వైద్యులు లేకపోవడం సమస్యగా మారింది. అవసరమైన ఔషధాలు సైతం అందుబాటులో ఉండేవి కావు. దీంతో బాధితులు తరచూ ఇబ్బందులు పడుతూ కేంద్రం నిర్వహణ తీరుపై ఆసంతృప్తి వ్యక్తం చేస్తున్నారు. ఆరోగ్యశ్రీ (ట్రస్ట్) నుంచి రిమ్స్ కు పరిపాలనా, నిర్వహణ బాధ్యతలు

కొత్త బస్సులు.. అధునాతన హాంగులు

హైదరాబాద్ : అధునాతన హాంగులతో రూపుదిద్దుకున్న 65 కొత్త ఎలక్ట్రిక్ బస్సులు రోడ్లకొచ్చాయి. అత్యాధునిక భద్రత ప్రమాణాలు, దివ్యాంగులు, వృద్ధుల ప్రయాణ తీర్చే అనేక సదుపాయాలు వీటిలో ఉన్నాయి. సికింద్రాబాద్ నుంచి కొండాపూర్, ఇస్మాయిల్, బోరబండ, రామాయంపేట్, గచ్చిబౌలి, మియాపూర్ క్రాస్రోడ్ల మార్గాల్లో వీటిని తిప్పనున్నారు.

సదుపాయాలివే.. ప్రయాణికుల సౌమ్యం 36. సీట్ బెల్ట్ తప్పనిసరి. 12 మీటర్ల లోఫ్లోర్ యాక్సెల్ - గుంతల్లో బస్సుకు డ్యూమేజీ జరగకుండా లోఫ్లోర్ యాక్సెల్ సదుపాయం ఉంది. దీని ద్వారా బస్సును 12 మీటర్ల వరకు ఎత్తు పెంచొచ్చు. వృద్ధులు, మహిళలు, చిన్నారులు, వికలాంగులు బస్సు ఎక్కే సమయంలోనూ ఈ సదుపాయం ఉపయోగపడనుంది. లిఫ్టింగు అయోస్ బ్యాటరీలు - 1.5 గంటల ఛార్జింగ్ తో 250 కిలోమీటర్లు ప్రయాణిస్తుంది. అద్వానీడ్ మోటార్ కంట్రోల్ సిస్టమ్ - ఆటోమెటిక్ వ్యవస్థ ద్వారా బటన్ నొక్కితే ముందుకు, వెనక్కి వెళ్లొచ్చు.



ఫైర్ డిటెక్షన్ అండ్ సస్పెన్షన్ సిస్టమ్ - 3 ఫైర్ ఎక్స్టింగ్విషర్లు (డ్రైవర్ వద్ద 1, ప్రయాణికులకు సమీపంలో 2) న్యూమాటిక్ డోర్స్ - బస్సు తలుపులు మూస్తేనే ముందుకు కదిలే వ్యవస్థ, ఫుట్ బోర్డుకు ఆస్కాం ఉండదు. ఛార్జింగ్ - ప్రతి సీటు వద్ద యూఎస్బి సదుపాయం. నాలుగు సీట్ కెమెరాలతో నిఘా - ప్రతిక్షణం అప్రమత్తంగా ఉండేలా నాలుగు సీట్ కెమెరాలు అమర్చారు. ఎత్తైన ప్రదేశాల్లో బస్సు ఆగిపోతే వెనక్కి కదలదు. వేగం గంటకు 55 కిలోమీటర్లకు పరిమితం. దివ్యాంగులు ఎక్కేలా వీల్ చైర్ కోసం ప్రత్యేక ప్రదేశం. డ్రైవర్ కు సందేశం పంపేలా ప్రయాణికులకు ప్రత్యేక 'స్టాప్' బటన్. అత్యవసర సమయాల్లో కిటికీలు బద్దలు కొట్టేలా విండో బ్రేకింగ్ సిస్టమ్.

మూడు రోడ్లు.. ఆరు షెడ్లు

హైదరాబాద్ : అవుటర్ రింగ్ రోడ్డు గ్రోత్ కారిడార్ మాస్టర్ప్లాన్ కు కొందరు తూట్లు పొడుస్తున్నారు. హెచ్ఎండిపి నుంచి అనుమతులు తీసుకోకుండానే గ్రీడ్ రోడ్లు, షెడ్ల నిర్మాణాలు చేపడుతున్నారు. తాజాగా కోకాపేట ట్రంపెట్ వద్ద నిబంధనలకు విరుద్ధంగా ప్రైవేటు స్థలంలోకి గ్రీడ్ రోడ్డు నిర్మించిన వైనం వెలుగులోకి వచ్చిన నేపథ్యంలో ఈ తరహా అక్రమాలు ఇతర ప్రాంతాల్లోనూ ఉన్నట్లు తెలుస్తోంది. ఇదే ప్రాంతంలో ఓ ప్రైవేటు వ్యక్తి తన స్థలంలో ఏకంగా భవనాలను నిర్మించాడు. ఇది ప్రస్తుతం జీఓ 111లో భాగం. 158 కిలోమీటర్ల మేర చాలా ప్రాంతాల్లో ఇలాంటి అక్రమ నిర్మాణాలున్నాయి. బట్లీ కారిడార్, పటాన్ చెరు, శంషాబాద్, కొల్లూరు, ఫుట్ కేసర్, నార్సింగి.. ప్రాంతాల్లో ఓఆర్ఆర్ గ్రోత్ కారిడార్ మాస్టర్ప్లాన్ ను తుంగలోకి తొక్కినట్లు స్పష్టమవుతోంది. అక్రమ లేఅవుట్లతోపాటు వాటికి గ్రీడ్ రోడ్డు నిర్మించి నేరుగా ఓఆర్ఆర్ సర్వీసు రోడ్లకు కలపడం.. షెడ్లు, భవనాలు, ఇళ్లు నిర్మించడం గమనార్హం. మున్సిపాలిటీలు, కార్పొరేషన్లతోపాటు హెచ్ఎండిపి నుంచి అభ్యంతరాలు లేకపోవడంతో అక్రమాలు మూడు పూలు ఆరు కాయలుగా నడుస్తున్నాయి. నిబంధనల ఉల్లంఘన ఇలా.. ఈ జోన్ లో రోడ్ల వెడల్పు, ఓపెన్ స్పేస్, పార్కులు, గ్రీన్ బెల్ట్లు, బిల్డింగ్ నిర్మాణానికి నిబంధనలు పాటించాలి. అలా జరగలేదు. అవుటర్ రింగ్ రోడ్డు పైకి ఎలా పడితే అలా రాకుండా నియంత్రణ ఉంది. కేవలం 22 జంక్షన్ నుంచే అవుటర్ పైకి వెళ్లాలి. అవుటర్ పైకి రావాలంటే సర్వీసు రోడ్ల కిలకం. ఈ సర్వీసు రోడ్లకు



అనుసంధానంగా గ్రీడ్ రోడ్లు ఉంటాయి. మాస్టర్ప్లాన్ లో ఎక్కడ గ్రీడ్ రోడ్డు నిర్మించాలో కూడా స్పష్టంగా ఉంది. అవుటర్ రింగ్ రోడ్లకి ఇరువైపులా ఒక కిలోమీటర్ వెడల్పుతో ఉన్న ప్రత్యేక అభివృద్ధి జోన్ ను గ్రోత్ కారిడార్ గా వ్యవహరిస్తారు. ఈ ప్రాంతానికి హెచ్ఎండిపి ప్రత్యేక మాస్టర్ప్లాన్ రూపకల్పన చేసింది. భవిష్యత్తులో అవుటర్ రింగ్ రోడ్డు చుట్టూ కిలకం కానున్న దృష్ట్యా ఒక ప్రణాళికాబద్ధంగా అభివృద్ధి జరిగేలా జాగ్రత్తలు తీసుకున్నారు. భవిష్యత్తులో ఆయా ప్రాంతాల్లో ట్రాఫిక్ రద్దీతోపాటు ప్రమాదాలకు నెలవు కానున్నాయి. ఇప్పటికైనా హెచ్ఎండిపి అధికారులు దృష్టిపారించి ఇలాంటి అక్రమ నిర్మాణాలకు అడ్డుకట్ట వేయాల్సిన అవసరం ఉందని స్థానికులు కోరుతున్నారు. అవుటర్ పరిసర ప్రాంతాల్లో భారీ స్థాయిలో రియల్ ఎస్టేట్, పరిశ్రమలు, వాణిజ్య సముదాయాలు రానుండటంతో అస్తవ్యస్తంగా కాకుండా ఒక ప్రణాళికాబద్ధంగా ఉండేందుకు ఈ ప్రత్యేక గ్రోత్ కారిడార్ ముఖ్య ఉద్దేశం. ప్రస్తుతం ఇందుకు భిన్నమైన పరిస్థితి నెలకొంటోంది. ఈ నిబంధనలు పాటించకుండా ఎక్కడ పడితే అక్కడ గ్రీడ్ రోడ్డు నిర్మిస్తున్నారు. వాటిని నేరుగా సర్వీసు రోడ్లకు కలుపుతున్నారు. ఇది చాలా ఇబ్బందికరం.

పట్టణ రోడ్లు.. నడ్డి విరుస్తున్నాయి



సిరిసిల్ల : సిరిసిల్ల పట్టణ పరిధిలోని పలు రహదారులు గుంతలమయం అయ్యాయి. దీనికితోడు మిషన్ భగీరథ వైప్ లైన్, కేబుల్ వైర్ తవ్వకాలతో ఏర్పడిన గుంతలతో పట్టణ ప్రజల గుండెల్లో వణకు పుట్టిస్తుంది. గత ప్రభుత్వ హయాంలో ప్రతి ఇంటికి తాగునీరు అందించాలనే ఉద్దేశంతో చేపట్టిన మిషన్ భగీరథ పథకం ద్వారా పురపాలక సంఘం పరిధిలోని పలు వార్డుల్లో రహదారులు తవ్వారు. దీంతో రోడ్లు పూర్తిగా దెబ్బతిన్నాయి. ప్రధాన రహదారులు కాకుండా వార్డుల్లో వేసిన సీసీ, బీటీ రోడ్లు సైతం ధ్వంసమయ్యాయి. ఇలా చాలాచోట్ల గుంతలను అలాగే వదిలేశారు. ప్రధానంగా ఎక్కడెక్కడో.. పట్టణంలోని గాంధీనగర్ కురగాయాల మార్కెట్ లోపలికి వెళ్లే ప్రధాన రహదారి మధ్యలో గుంతలు పడి రాకపోకలకు అంతరాయం కలుగుతుంది. అధికారులు ఎలాంటి చర్యలు చేపట్టకపోవడంతో.. రైతులు, వాహనదారులు తరచూ ప్రమాదాల బారిన పడుతున్నారు. వెంటనే గుంతలు పూడ్చి సమస్య పరిష్కారం చేయాలని కోరుతున్నారు. కేబుల్ తీగల కోసం..

పలు బెలికాం సంస్థలు ప్రభుత్వ అనుమతులు తీసుకొని రహదారులను ఇష్టానుసారంగా తవ్వే కేబుల్ తీగలు వేస్తున్నారు. ఎప్పటికప్పుడు రోడ్లకు మరమ్మతులు చేయాల్సి ఉండగా అలాగే వదిలేస్తున్నారు. దీంతో వాహనదారులు నరకయాతన అనుభవిస్తున్నారు. ఎంత జాగ్రత్తగా ప్రయాణించినా కొన్నిసార్లు ప్రమాదాల బారిన పడక తప్పదంటే.. సంబంధిత అధికారులు మాత్రం పట్టించుకోవడం లేదని స్థానికులు వాపోతున్నారు. పెద్దబజార్ నుంచి విమల్ థియేటర్ కు వెళ్లే రోడ్డు ఏళ్లుగా గుంతలతో రాకపోకలకు ఇబ్బందిగా ఉంది. రాత్రి వేళ గుంతలు కనిపించమోపడంతో వాహనాలు అదుపుతప్పి వాహనదారులకు గాయాలవుతున్నాయి. బాగు చేయాలని పలుసార్లు అధికారులకు మొరపెట్టుకుంటున్నా.. పట్టించుకునేవారే లేరని వాపోతున్నారు. కోనరావుపేట ప్రధాన చౌరస్తా వద్ద, అంబేద్కర్ కూడలి నుంచి కొత్త బస్టాండ్ ప్రధాన రహదారికి ఇరువైపులా, గీతానగర్ ప్రభుత్వ పాఠశాల నుంచి ఎల్లమ్మ కూడలి వరకు అధ్యాసంగా ఉన్నాయి. వాహనదారులు ఏమాత్రం ఆదమరచినా ఆసుపత్రికి వెళ్లాలి అనేలా ఉన్నాయి.

సన్న బియ్యంలో నూకలు



జగిత్యాల : చిత్రంలో కనిపిస్తోంది జగిత్యాల అర్బన్ మండలంలోని ఓ రేషన్ దుకాణం పరిధిలో లబ్ధిదారుకు అందజేసిన సన్న బియ్యం. ఇందులో దాదాపు 30 శాతం నూకలుండగా 5 శాతం వరకు దొడ్డు

బియ్యం వచ్చాయి. రేషన్ దుకాణాల నుంచి సన్న బియ్యం పంపిణీ చేస్తున్నామని ప్రభుత్వం చెబుతుండగా దొడ్డు గింజలు, నూకలతో కూడిన సరకు వస్తోందని లబ్ధిదారులు ఆవేదన చెందుతున్నారు. షన్ దుకాణాల ద్వారా సన్న బియ్యం పంపిణీని ప్రభుత్వం ప్రతిష్టాత్మకంగా చేపట్టింది. ఇన్నాక్షన్ దొడ్డు రేషన్ బియ్యం తినలేక, బయటి మార్కెట్లో అధిక ధరలతో పేదలు అధికంగా ఇబ్బందులు ఎదుర్కొన్నారు. ఎట్టకేలకు సన్న బియ్యం ఉచితంగా అందడంతో సంతోషించారు. కాగా ఈ నెలలో నూకలతో కూడిన బియ్యం వస్తుండటంతో ఆందోళన చెందుతున్నారు. జిల్లాలో 592 రేషన్ దుకాణాలుండగా ఆహారభద్రత, అంత్యోదయ కార్యాల కలిపి 348,058 ఉన్నాయి. వీటన్నింటికీ ప్రతి నెలా దాదాపు 6,391 మెట్రిక్ టన్నుల బియ్యం అందిస్తున్నారు. సన్న బియ్యంలో వచ్చిన దొడ్డు గింజలు మిల్లుల్లోనే కల్చి! సీఎంఆర్(కస్టమ్ మిల్లింగ్ రైస్) కింద ప్రభుత్వం ధాన్యాన్ని మర ఆడించేందుకు మిల్లర్లకు ఇస్తోంది. వారు బియ్యాన్ని పౌర సరఫరాల సంస్థకు అప్పగిస్తారు. బియ్యాన్ని గోదాములకు తరలించే క్రమంలో క్యాబిల్ కంట్రోల్ అధికారులు పరీక్షించాల్సి ఉంటుంది. కాగా మిల్లర్ల నుంచి వచ్చే మామూళ్లకు అలవాటు పడి పరీక్షలు చేయకుండానే గోదాములే దించుకుంటున్నట్లు ఆరోపణలు వెల్లవెత్తుతున్నాయి. దీంతో సన్న బియ్యంలో నూకలు, దొడ్డు బియ్యం కలుపుతున్నట్లు విమర్శలు వస్తున్నాయి. గత నెలలోనూ సన్న బియ్యంలో నూకలు రాగా డీలర్లు ఆందోళన వ్యక్తం చేశారు. పెద్దపల్లి నుంచి వచ్చే బియ్యమే కల్చి జరుగుతున్నట్లు డీలర్లు చెబుతున్నారు. పరిశీలించకుండా బియ్యాన్ని రేషన్ దుకాణాలకు ఎలా సరఫరా చేస్తారని లబ్ధిదారులు ఆగ్రహం వ్యక్తం చేస్తున్నారు. ఇలాగే సరఫరా చేస్తే తమకు, ప్రభుత్వానికి చెడ్డపేరు వస్తుందని, అధికారులు పర్యవేక్షించి నూకలు రాకుండా నాణ్యమైన బియ్యాన్ని సరఫరా చేయాలని రేషన్ డీలర్లు కోరుతున్నారు. పరిశీలించి చర్యలు తీసుకుంటాం రేషన్ బియ్యంలో నూకలు వచ్చినట్లు నా దృష్టికి రాలేదు. దుకాణాల్లో పరిశీలించి నూకలుంటే ఎక్కడి నుంచి వచ్చాయో తెలుసుకొని బాధ్యులపై చర్యలు తీసుకుంటాం. మరోసారి రాకుండా జాగ్రత్తలు తీసుకుంటాం. ప్రసాద్, పౌరసరఫరాల సంస్థ డీఎం

లక్షల లీటర్ల శుద్ధ జలం వృధా

కరీంనగర్ : కరీంనగర్ నగరపాలక సంస్థ పరిధిలో లీకేజీల కారణంగా రోజుకు లక్షల లీటర్ల శుద్ధ జలం వృధాగా పోతోంది. నగరంలో కొన్ని ప్రాంతాలకు రోజూ నీటి సరఫరా జరుగుతుంది.. మరొకొన్ని చోట్ల రోజు విడివి రోజు అందిస్తున్నారు. ఉదయం 4 గంటల నుంచి రాత్రి 10 గంటల వరకు ఆయా రిజర్వాయర్ల పరిధిలో నగరవాసులకు శుద్ధజలం పంపిణీ చేస్తున్నారు. ఎక్కడ పడితే అక్కడ లీకేజీలు అవుతుండగా, నియంత్రణ వాల్వులు చెడిపోతున్నాయి. వాటిని సకాలంలో మరమ్మతులు చేయకపోవడంతో నీరు వృధాగా రోడ్లపై ప్రవహిస్తోంది. కొన్ని చోట్ల తాగునీరు కలుషితం కూడా అవుతోంది. కాధికుల కొరత.. లీకేజీల వెత హైలెవల్, లోలెవల్ జోన్ పరిధిలో 17 రిజర్వాయర్లు ఉన్నాయి. హైలెవల్ ప్రాంతంలో మొత్తం నలుగురు ఉండగా అందులో ఒకరు ఉద్యోగ విరమణ పొందారు. మరొకరు తరచూ విధులకు గైర్జాబరవు తుంటారు. ఇద్దరిపై భారం పడుతోంది. లోలెవల్ పరిధిలో ముగ్గురు ఉన్నారు. తక్కువ మంది కాధికులతోనే లీకేజీలను పరిష్కరించాల్సి రావడంతో పైవులు పగిలిపోతే మరమ్మతులకు జాప్యం అవుతోంది. పది నెలలుగా అవస్థలు నగరవాస్తాంగా లీకేజీలను, వాల్వుల మరమ్మతులు చేసేందుకు 55 మంది లీకేజీ కాధికులు పని చేసే వారు. వీరిని పది నెలల కిందట తొలగించడంతో పని భారం అధికమైంది. ప్రస్తుతమున్న ఇన్-చార్జ్ లైన్ మెన్లు లీకేజీలు సరి చేసేందుకు పంపుతుండటంతో ట్యాంకుకు ఇద్దరి మిగిలారు. అందులో ఒకరు పంపు ఆపరేటర్, మరొకరు లైన్ మెన్ గా పని చేస్తున్నారు. ఏ ఒక్కరూ నెలవు పెట్టినా ఇబ్బందులు వచ్చాల్సి వస్తోంది. వేతాపాతా లేకుండా తిరగడంతో సరఫరా సమయాల పై ప్రభావం పడుతోంది. అంతేకాకుండా లీకేజీల మరమ్మతులు చేసే వారు లేకుండా పోతున్నారు. పట్టించుకోని అధికారులు



అన్ని డివిజన్లలో తాగునీటి పైపులైన్ల పగలడం, వాల్వులు చెడిపోయి నీరంతా బయటకు రావడం, శుద్ధజలం రోడ్లపై ప్రవహిస్తున్నా మరమ్మతులు చేయడం లేదు. క్షేత్రస్థాయిలో పరిశీలించి మరమ్మతులు చేయాల్సి ఉండగా రోజుల తరబడి అలాగే ఉంటున్నాయి. నీటి విభాగం అధికారులు పట్టించుకోకపోవడంతో వీటి సంఖ్య పెరుగుతుంది. ఇప్పటికైనా అధికారులు పరిశీలించి చర్యలు తీసుకోవాల్సిన అవసరముంది. నల్ల కన్నెత్తు : 64,003 ప్రతి రోజు శుద్ధ జలం సరఫరా : 60 ఎంఎల్ డి పైపులైన్ల దూరం : 609 కి.మీ లీకేజీలు(సుమారు): 600

నైపుణ్య శిక్షణ.. ఉపాధికి నిచ్చేన..!

ఖమ్మం : ఏటీసీ(బడిబ)లను బలోపేతం చేసేందుకు ప్రభుత్వం వివిధ రకాల కోర్సులను ప్రవేశపెడుతోంది. పారిశ్రామిక అవసరాలు తీర్చడానికి మార్కెట్ డిమాండ్ ఎక్కువగా ఉన్న కోర్సులను ఎంపిక చేసి నిరుద్యోగులకు శిక్షణ ఇవ్వాలని నిర్ణయించింది. ఇలాంటి పలు రకాల కోర్సులకు అర్హుల నుంచి ఖమ్మం నగరం టేకులపల్లిలోని ప్రభుత్వ బడిబ కళాశాల దరఖాస్తు ఆహ్వానిస్తోంది. తద్వారా యువ తకు ఉపాధి, ఉద్యోగవకాశాలు కల్పించాలని సర్కారు భావిస్తోంది. కేవలం పదోతరగతి అర్హతపైనే ఈకోర్సులు చదువుకునే అవకాశముంది. ఎలాంటి వయోపరిమితి లేకపోవటం విశేషం. నైపుణ్య శిక్షణ ద్వారా సొంతంగా యూనిట్లు నెలకొల్పవచ్చు లేదా ప్రైవేటుగా ఉద్యోగాలు చేసుకోవచ్చు. ప్రస్తుతం మార్కెట్లో టర్నర్, సోలార్ టెక్నిషియన్



న్, డ్రోన్ ఆపరేటర్ లాంటి కోర్సులకు ఎక్కువ డిమాండ్ ఉంది. మొదలైన రిజిస్ట్రేషన్ ప్రక్రియ..

ప్రధానమంత్రి కార్యకేంద్రం ద్వారా ఖమ్మం ఏటీసీలో వివిధ రకాల స్వల్పకాలిక కోర్సులను ప్రవేశపెట్టారు. ఈ కోర్సులకు మూడు నెలల పాటు శిక్షణ ఇస్తారు. ట్రైనింగ్ పూర్తయినట్లు సర్టిఫికేట్ జారీ చేస్తారు. ఈ కోర్సులకు సంబంధించిన రిజిస్ట్రేషన్ ప్రక్రియ మొదలైంది. కులవృత్తుల వారికి.. పీఎం విశ్వకర్మ యోజన ద్వారా కులవృత్తుల వారికి ప్రత్యేక శిక్షణ ఇస్తున్నారు. ఇవి కేవలం 15 రోజుల కోర్సులు మాత్రమే. ప్రస్తుతం కాల్పాటర్(వడ్రంగి) వనిలో 20 మందికి శిక్షణ ఇచ్చేందుకు పేర్లు నమోదు చేసుకున్నారు. త్వరలోనే శిక్షణ మొదలుపెడతారు. 'విద్యార్థులు స్వల్పకాలిక కోర్సులను సర్వీసియోగం చేసుకోవాలి. గ్రామీణ ప్రాంతాల్లోని కులవృత్తులవారు తమ నైపుణ్యం పెంచుకునేందుకు ఇక్కడ శిక్షణ పొందవచ్చు. మార్కెట్లో డిమాండ్ ఉన్న కోర్సులకు అనుగుణంగా తర్ఫీదు ఇస్తాం' అని ట్రైనింగ్ అండ్ సర్టిఫికేషన్ డివిజన్ అధికారి తెలిపారు.

నారీదాలించే.. గాంచాల పచ్చెళ్లు

ఇల్లెందు : మెప్పా రుణాలు మహిళల ఆర్థికాభివృద్ధికి ఎంతగానో దోహదపడుతున్నాయి. ఏదైనా వ్యాపారం చేసి ఆర్థికంగా ఎదగాలనే మహిళలకు మెప్పా అందిస్తున్న రుణాలు భరోసానిస్తున్నాయి. మెప్పా ద్వారా తీసుకున్న రుణంతో వ్యాపారం ఏర్పాటు చేసుకుని స్వయం ఉపాధి పొందుతూ కుటుంబాన్ని పోషించుకుంటున్న పట్టణానికి చెందిన గిరిజన మహిళాగృహ నాంచారి ప్రైవేట్ ప్రత్యేక కథనం.. ఇల్లెందు పట్టణంలోని ఇందిరానగర్ కు చెందిన నాంచారి 18 ఏళ్ల క్రితం మెప్పాలో చేరి మణికరం గ్రూపు ద్వారా రూ.50వేలు రుణం తీసుకుని అల్లికలు, మగ్గుం పనులు చేసేవారు. ఆ పనిలో ఆశించిన అభివృద్ధి లేకపోవడంతో మరో వ్యాపారం చేయాలని నిర్ణయించుకున్నారు. నాంచారి వంటలు ఎంతో రుచికరంగా ఉంటాయని పలువురు ప్రోత్సహించడంతో ఆమెకు పచ్చళ్లు తయారు చేయాలనే ఆలోచన వచ్చింది. 8 ఏళ్ల క్రితం పచ్చళ్లు తయారు చేయడం ప్రారంభించారు. మొదట్లో మామిడి, ఉసిరి, కాకర, టమాటా, పచ్చిమిర్చి, నిమ్మకాయ వంటి పచ్చళ్లు తయారు చేసి సింగరేణి కార్మిక కుటుంబాలకు విక్రయించేవారు. దశవలరీగా వ్యాపారాన్ని అభివృద్ధి చేసుకుని బికెన్, చేప, నాలు కోడి, ప్రాన్స్ తదితర పచ్చళ్లు తయారు చేసి విక్రయించడం ప్రారంభించారు. ప్రస్తుతం రూ. 2 లక్షల రుణం తీసుకుని రుచికరమైన పచ్చళ్లు చేయడంతో ఆర్డర్లు పెరిగి కుమారుడు ప్రకాశ్, కోడలు భవానీ సైతం పచ్చళ్ల తయారీలో నిమగ్నమై చేతి నిండా సంపాదించుకుంటున్నారు.

ఆర్థికంగా విదేశాలకు కొరియర్ ద్వారా వివిధ రకాల పచ్చళ్లు ఎగుమతి చేస్తున్నారు. ఇల్లెందులోని తన కుమారుడి దుకాణంలోనూ విక్రయాలు చేస్తున్నారు. నెలకు రూ. 40 వేలకు పైగా సంపాదిస్తున్నారని నాంచారి అన్నారు. కిలో బికెన్ పచ్చడి రూ.1000, ఉసిరి కాయ పచ్చడి పావుకిలో రూ.150 చొప్పున అమ్ముతున్నారన్నారు. విదేశాలకు ఎగుమతి..నాంచారి తయారు చేసే పచ్చళ్లు ఇంటి వద్ద అమ్మడంతోపాటు, ఇల్లెందు, చుట్టు పక్కన మండలాలు, ఖమ్మం, కొత్తగూడెం, ఆంధ్రప్రదేశ్ లోని జంగారెడ్డిగూడెంనకు సరఫరా అవుతున్నాయి. సింగరేణి కార్మికుల కుటుంబాల్లోని పిల్లలు చాలా మంది అమెరికా, దుబాయ్ వెళ్లి స్థిరపడిన వారున్నారు. ఆమె పచ్చళ్లకు అలవాటు పడిన వారంతా ఆర్డర్లపై కుటుంబ సభ్యులతో తెప్పించుకుంటున్నారు. తేగాత సామాజిక మాధ్యమాలను ఆమె వినియోగించుకుంటూ పచ్చళ్ల వ్యాపారాన్ని పెంపొందించుకుంటూ ఆర్థికంగా అభివృద్ధి చెందుతున్నారు.

అసంపూర్ణ రోడ్లతో అవస్థలు

ఖమ్మం : ఖమ్మం నగరంలోని వెలుగుమట్టి అర్బన్ పార్కుకు వెళ్లే రోడ్డు అసంపూర్ణంగా ఉంది. నిర్మాణ పనులు నిలిచిపోవడంతో రాకపోకలకు ఇబ్బందవుతోంది. నిత్యం వేల మంది ఈ రహదారిలోనే అటవీ పార్కును సందర్శించేందుకు వెళ్తుంటారు. రోడ్డు నిర్మాణం కోసం 2024, నవంబరు నెలలో నగరపాలక సంస్థ నిధులు రూ.2కోట్లు మంజూరు చేశారు. ఈ నిధులతో వైరారోడ్డు నుంచి పార్కు వరకు సీసీ రోడ్డును, డివైడర్లను అభివృద్ధి చేయాల్సి ఉంది. ప్రధాన రోడ్డు నుంచి కొద్ది దూరం వరకు రోడ్డు పూర్తి కాలేదు. కంకరలేచి ఉంది. అదేవిధంగా మధ్యలో కొంతదూరం వరకు డివైడర్లను నిర్మించారు. వాటికి ఇరువైపులా ఉన్న రోడ్డును ఇంతవరకు పూర్తి చేయలేదు. స్థల వివాదం నేపథ్యంలోనే పనులకు బ్రేక్ పడిందని తెలుస్తోంది. ఇంతోపక్క కంకర లేచి ఉండటంతో సందర్శకులు నడవాలంటే అనేక ఇబ్బందులకు గురవుతున్నారు. పార్కు నుంచి బయలుదేరి ప్రధాన రోడ్డు వరకు రావాలంటే తల ప్రాణం తోకకు వచ్చినట్లువుతోంది. ద్వినక్ల వాహనాలు, ఇతర వాహనాలు సైతం వెళ్లేందుకు కూడా రోడ్డు అనుకూలంగా లేదు. శని, ఆదివారాల్లో పార్కుకు సందర్శకులు తాకిడి ఎక్కువగా ఉంటుంది. పబ్లిక్ హెల్త్ డిపార్టుమెంట్ అధికారులను వివరణ కోరగా.. నిర్మాణ స్థలం తమదంటూ కొందరు ప్రతిఘటించటంతో పనులు నిలిచిపోయినట్లు తెలిపారు.



దేవుడికి విశ్రాంతినివ్వకుండా ప్రత్యేక పూజలా?

ఉత్తరప్రదేశ్ లోని బృందావన్ లోని ఓ ఆలయంలో దర్శన వేళల్లో మార్పు కేసు విచారణలో భాగంగా సుప్రీం కోర్టు కీలక వ్యాఖ్యలు చేసింది. ఉత్తరప్రదేశ్ లోని బృందావన్ లో గల బాంకీ బిహారీజీ ఆలయంలో దర్శన వేళలు, పూజా విధానాల్లో మార్పులను సవాల్ చేస్తూ దాఖలైన పిటిషన్ పై విచారణ జరిపిన న్యాయస్థానం భక్తుల నుంచి దబ్బులు తీసుకుని ప్రత్యేక పూజలు చేయడంపై ఆసహనం వ్యక్తం చేసింది. ఈ కేసులో దర్యాప్తుకు ఉన్నత స్థాయి ఆలయ నిర్వహణ కమిటీని నియమించింది. బాంకీ బిహారీజీ ఆలయంలో దర్శన వేళల్లోనే కాకుండా.. పలు మతపరమైన పూజా విధానాల్లోనూ మార్పులు చేస్తున్నట్లు పిటిషన్ దరఖాస్తు చేసిన సీనియర్ న్యాయవాది శ్యామ్ దివాన్, న్యాయవాది తన్వి దూబే అత్యున్నత న్యాయస్థానానికి తెలిపారు. ఎన్నో ఏళ్లుగా వస్తున్న సంప్రదాయం ప్రకారం దేవుడికి విశ్రాంతి వేళలు ఉంటాయని.. కానీ ఆ సమయంలోనూ ప్రత్యేక పూజలు నిర్వహిస్తున్నారని అన్నారు. దీనిపై విచారణ జరిపిన ప్రధాన న్యాయమూర్తి జస్టిస్ సూర్యకాంత్ నేతృత్వంలోని ధర్మాసనం ఆలయ అధికారులపై ఆగ్రహం వ్యక్తం చేసింది. దేవతలకు విశ్రాంతినివ్వకుండా ప్రత్యేక పూజలు చేయాల్సిన అవసరమేంటని సుప్రీం కోర్టు ప్రశ్నించింది. ఆచారం ప్రకారం వస్తున్న పవిత్రమైన ఆలయ నియమాలను, సమయాలను పాటించాలని ఆలయ అధికారులను ఆదేశించింది. ఆలయ నిర్వహణ కమిటీతో సహా సంబంధిత పార్టీలకు నోటీసులు ఇవ్వాలని దర్యాప్తు కమిటీని ఆదేశించింది. ఈ కేసు విచారణను జనవరి మొదటి వారానికి వాయిదా వేసింది. ఆలయ నిర్వహణ కమిటీ, ఉత్తరప్రదేశ్ ప్రభుత్వానికి నోటీసులు జారీ చేసింది.



ఆ ఉగ్రఘాతుకం తండ్రికొడుకుల పనే..!

ఆస్ట్రేలియాలోని బోంబీబీల్ లో యూదుల హనూకా వేడుకలపై దాడి చేసిన ఇద్దరు సాయుధులను తండ్రికొడుకులుగా దర్యాప్తు బృందం గుర్తించింది. వీరిని నవీద్ అక్రమ్ (24), సాజిద్ అక్రమ్ (50) అని పేర్కొన్నారు. ఈ నిందితులిద్దరూ పాకిస్థాన్ నుంచి వచ్చినట్లు స్వాస్థాత్ వెబ్ పోలీసులు వెల్లడించారు. భద్రతాదళాలు జరిపిన ఎదురుదాడిలో సాజిద్ ఘటనా స్థలంలోనే మృతి చెందాడు. సాజిద్ పేరిట 2015 నుంచి తుపాకీ లైసెన్స్ ఉన్నట్లు స్వాస్థాత్ వెబ్ పోలీసులు వెల్లడించారు. అతడు ఓ హంటింగ్ క్లబ్ లో కూడా సభ్యుడని తెలిపారు. సాజిద్ వద్ద ఆరు ఆయుధాలు ఉన్నాయి. వీటిని అధికారులు స్వాధీనం చేసుకొన్నారు. నిందితుల్లో ఒకరు ఆస్ట్రేలియా సెక్యూరిటీ ఇంటెలిజెన్స్ ఆర్గనైజేషన్ ఏజెన్సీ నిఘా రాడార్ లో ఉన్నాడు. అయినా తక్షణమే అతడి నుంచి ముప్పు లేకపోవడంతో సీరియస్ గా తీసుకోలేదని తెలుస్తోంది. **కోలుకుంటున్న సాహసీ..** బోంబీ బీల్ లో సాజిద్ అక్రమ్ అనే దుండగుడితో పోరాడి తుపాకీ లాక్కాన్ అహ్మద్ అల్ అహ్మద్ అనే వ్యక్తి పెనుగులాబాలో తీవ్రంగా గాయపడ్డారు. అతడిని సెయింట్ జార్జి ఆస్పత్రికి తరలించి చికిత్సను అందించారు. ప్రస్తుతం అతడి పరిస్థితి స్థిరంగా ఉన్నట్లు చెబుతున్నారు. అతడి సాహసాన్ని అభినందిస్తూ ఇన్స్పెక్షన్ లో బ్యాంకర్ బిల్ అక్వాన్ రివార్డ్ ను ప్రకటించారు.



MS లగర్వాల స్టీల్ కంపెనీలో భారీ పేలుడు.. ఒకరు మృతి

సంగారెడ్డి, డిసెంబర్ 15: మెడక్ జిల్లా మనోహరాబాద్ మండలం రంగయపల్లిలోని ఎమ్మెస్ అగర్వాల స్టీల్ కంపెనీలో సోమవారం భారీ పేలుడు సంభవించింది. బస్టి పేలుడు ఘటనలో కార్మికులు మృతి చెందారు. మరో నలుగురు కార్మికులు తీవ్రంగా గాయపడ్డారు. కంపెనీ అధికారులు వెంటనే స్పందించి క్షతగాత్రులను ఆసుపత్రికి తరలించారు. వారి పరిస్థితి విషమంగా ఉందని వైద్యులు వెల్లడించారు. మరోవైపు ఈ ప్రమాదం జరిగిన సమయంలో బస్టి వద్ద దాదాపు 50 మంది పని చేస్తున్నట్లు సమాచారం. ఈ ఘటనపై కంపెనీ యాజమాన్యం మాత్రం ఇంతవరకు స్పందించ లేదు. ఈ పేలుడు ఘటనపై సమాచారం అందగానే.. మేడ్చల్, తుప్రూప్ ప్రాంతాల నుంచి అగ్నిమాపక సిబ్బంది రంగయపల్లికి హుటాహుటిన వచ్చి.. ఈ మంటలను పూర్తిగా అదుపులోకి తీసుకు వచ్చారు. ఈ ప్రమాదంపై సమాచారం అందుకున్న పోలీసులు ఘటన స్థలానికి చేరుకుని.. సహాయక చర్యలు చేపట్టారు. ఇక ఆ పరిసర ప్రాంతాలన్ని దట్టమైన పొగతో కమ్ముకుపోయాయి. దాంతో ఆయా గ్రామస్థులు పొగతో ఉక్కిరిబిక్కిరయ్యారు. ఈ ప్రమాదంపై పోలీసులు కేసు నమోదు చేసి దర్యాప్తు చేపట్టారు.

జీహెచ్ఎంసీ వార్డుల పునర్విభజన సులీకాడు: తీలసాగి

హైదరాబాద్: జీహెచ్ఎంసీ వార్డుల పునర్విభజన ముసాయిదాపై భారత రాష్ట్ర సమితి అభ్యంతరాలు వ్యక్తం చేసింది. కొత్త డివిజన్ ఏర్పాటు, వార్డుల విభజన ముసాయిదాలో లోపాలు ఉన్నాయంటూ మాజీ మంత్రి తీలసాగి శ్రీనివాస్ యాదవ్ నేతృత్వంలో పలువురు పార్టీ నేతలు జీహెచ్ఎంసీ కార్యాలయానికి వెళ్లి.. కమిషనర్ కు వినతిపత్రం అందజేశారు. డివిజన్ పునర్విభజనలో తప్పిదాలను సరి చేయాలని విజ్ఞప్తి చేశారు. అనంతరం తీలసాగి మీడియాతో మాట్లాడుతూ.. జీహెచ్ఎంసీ డివిజన్ విభజన గందరగోళంగా చేశారని విమర్శించారు. డివిజన్ పునర్విభజనలో తొందరపాటు ఎందుకని ప్రశ్నించారు. ప్రజాప్రతినిధులను సంప్రదించకుండా డివిజన్ విభజించడం తప్పు అని అన్నారు.

సీతారామపురంలో ఉద్రిక్తత.. ఎన్నికల అభికారిని గదిలో బంధించిన గ్రామస్థులు

ప్రస్తుతం తెలంగాణ రాష్ట్ర వ్యాప్తంగా పంచాయతీ ఎన్నికల హడవుడి నడుస్తుంది. సూర్యాపేట జిల్లా చిలుకూరు మండలం.. సీతారామపురం గ్రామంలో ఎన్నికల అధికారి నాగరాజును గ్రామస్థులు ఓ గదిలో బంధించారు. ఎన్నికల అధికారి ఏక వక్తంగా వ్యవహరిస్తున్నారని.. ఉపసర్పంచ్ పదవిని ముందుగానే ప్రకటించారని గ్రామస్థులు ఆరోపిస్తున్నారు. నాగరాజు వ్యవహారంపై గ్రామస్థులు ఆగ్రహం వ్యక్తం చేస్తూ ఆయన్ని గదిలో బంధించారు. దీంతో గ్రామంలో తీవ్ర ఉద్రిక్తత చోటు చేసుకుంది. ఈ ఘటనపై అధికారులు, పోలీసులు ఎలాంటి చర్యలు తీసుకుంటారనే విషయం తెలియాల్సి ఉంది. ఇదిలా ఉంటే ఎన్నికల్లో గెలిచిన అభ్యర్థులు సంబరాలు చేసుకుంటే.. ఓడిన అభ్యర్థులు కొన్నిచోట్ల ఆందోళన చేస్తున్నారు. తమ వద్ద దబ్బు తీసుకొని వేరే వాళ్లను గెలిపించారని ఆరోపిస్తూ.. తిరిగి దబ్బు చెల్లించాల్సిందిగా ఓటర్లను ఒత్తిడి చేస్తున్నట్లు వార్డుల వస్తున్నాయి. గెలిచిన అభ్యర్థులపై ఓడిన అభ్యర్థులు దాడులకు పాల్పడుతున్నారు. వారి ఆస్తులను ధ్వంసం చేస్తున్నారు. ఇదిలా ఉంటే.. ఓడిన అభ్యర్థిపై గెలిచిన అభ్యర్థి బంధువులు దాడికి పాల్పడ్డారు. కామారెడ్డి జిల్లా సోమరేపేటలో ఓడిపోయిన సర్పంచ్ అభ్యర్థి బాలరాజును గెలిచిన సర్పంచ్ (75% ఓటుపోషణ) తమ్ముడు ట్రాక్టర్ తో ఢీ కొట్టాడు. ఈ ప్రమాదంలో బయగురు తీవ్రంగా గాయపడ్డారు. సర్పంచ్ గా గెలిచిన పాపయ్య తమ్ముడు చిరంజీవికి, ఓడిన బాలరాజు వర్గంతో గొడవలు జరిగాయి. ఆది మనసులో పెట్టుకొని ట్రాక్టర్ తో ఢీకొట్టి ప్రత్యర్థులపై తన కక్ష తీర్చుకున్నాడు. గాయపడ్డవారిని ఆస్పత్రికి తరలించారు. ఈ ఘటనపై పోలీసులు కేసు నమోదు చేసుకొని దర్యాప్తు చేపట్టారు.



రవీంద్ర భారతి ప్రాంగణంలో ఎస్సీ బాలు విగ్రహవిష్కరణ

హైదరాబాద్: రవీంద్రభారతి ప్రాంగణంలో ప్రముఖ గాయకుడు ఎస్సీ బాలసుబ్రహ్మణ్యం విగ్రహాన్ని ఆవిష్కరించారు. ఈ కార్యక్రమానికి మాజీ ఉపరాష్ట్రపతి వెంకయ్యనాయుడు, హరియాణా మాజీ గవర్నర్ బండారు దత్తాత్రేయ, మంత్రి శ్రీధర్ బాబు, భాజపా తెలంగాణ అధ్యక్షుడు రామచంద్రరావు ఇతర ప్రముఖులు హాజరయ్యారు. 7.2 అడుగుల బాలు కాంస్య విగ్రహాన్ని తూర్పుగోదావరి జిల్లాలో ప్రత్యేకంగా తయారు చేయించారు. విగ్రహవిష్కరణలో భాగంగా రవీంద్ర భారతిలో సాంస్కృతిక కార్యక్రమాలు ఆకట్టుకున్నాయి. బాలసుబ్రహ్మణ్యంకు ఇప్పటికే 20 పాటలతో ఇవాళ సాయంత్రం 50 మందితో సంగీత విభావరి కార్యక్రమం ఏర్పాటు చేశారు. **వరపూర్ణ కళాకారుడి గుర్తు చేసుకుంటున్నాం: వెంకయ్యనాయుడు..** ఎస్సీ బాలసుబ్రహ్మణ్యం స్నేహశీలి, మృదుస్వభావి అని, ఇవాళ పరిపూర్ణ కళాకారుడిని గుర్తు చేసుకుంటున్నామని మాజీ ఉపరాష్ట్రపతి వెంకయ్య నాయుడు అన్నారు. ఎస్సీ బాలసుబ్రహ్మణ్యం వివిధ రంగాల్లో ప్రతిభ చూపించారని చెప్పారు. “ తెలుగు పాటకు ఘంటసాల, ఎస్సీ బాలు పట్టం కట్టారు. సినీ చరిత్రలో ఎస్సీ బాలసుబ్రహ్మణ్యం పేరు చిరస్థాయి గా ఉంటుంది. ఎస్సీ గళం.. సంగీత దర్శకుడు ఏది కోరుకుంటుందో అది ఇచ్చే అక్షయపాత్ర. గళంలో వైవిధ్యం చూపడం ఎస్సీ బాలు ప్రత్యేకత. ఆయన తెలుగు ఉచ్ఛారణ ఏంటుంటే ఎంతో ఆనందంగా ఉండేది. ఆయన హాస్యం, సమయస్ఫూర్తి అందర్నీ అలరించేది. ‘పాడుతా తీయగా’ కార్యక్రమం ద్వారా పందలమంది గాయకులను పరిచయం చేశారు” అని వెంకయ్యనాయుడు గుర్తు చేసుకున్నారు. **ఘంటసాల తర్వాత బాలు: బండారు దత్తాత్రేయ..** “బాల సుబ్రహ్మణ్యం విగ్రహ ఏర్పాటు మన తెలుగు ప్రజలందరికీ గౌరవం అని భావిస్తున్నా. ఎస్సీ బాలుకుడే కాదు సంగీత దర్శకుడు, నటుడు. పలు భాషల్లో 40 వేలకుపైగా పాటలు పాడారు. ఘంటసాల తర్వాత అంతటి పేరు తెచ్చుకున్నారు. ‘శంకరాభరణం’లో ఆయన పాటిన ‘శంకరా’ పాట నా మనసుకు హత్తుకుంది. ‘పుణ్యభూమి నా దేశం’ దేశభక్తిని చాటింది. ‘అదిగో అల్లదిగో శ్రీహరివాసము’ గీతం వింటే సాక్షాత్తు వేంకటేశ్వరుడిని చూసినట్లే ఉంటుంది. డీవీ కార్యక్రమం ‘పాడుతా తీయగా’ ద్వారా ఎంతోమంది గాయనీగాయకులను పరిచయం చేశారు” అని హరియాణా మాజీ గవర్నర్ బండారు దత్తాత్రేయ ప్రశంసించారు.

డివిజన్ పునర్విభజన.. జీహెచ్ఎంసీ మేయర్ తో ఎమ్మెల్యేలు, కార్పొరేటర్ల భేటీ

హైదరాబాద్: జీహెచ్ఎంసీ మేయర్ గద్దాల విజయలక్ష్మితో సగరానికి చెందిన కాంగ్రెస్ ఎమ్మెల్యేలు, కార్పొరేటర్లు, ఎక్స్ అఫీషియో సభ్యులు సమావేశమయ్యారు. ఎమ్మెల్యేలు దానం నాగేందర్, అరికెపూడి గాంధీ, ప్రకాష్, ఎమ్మెల్సీ బల్లారి వెంకటేశ్వర్ కలిసి కార్పొరేటర్లు మేయర్ ను కలిశారు. జీహెచ్ఎంసీ డివిజన్ పునర్విభజనపై ఇమెతో చర్చించారు. అనంతరం ఎమ్మెల్యేలు మీడియాతో మాట్లాడుతూ డివిజన్ పరిహార్లుపై మార్పిడి చేసి వినతి పత్రం అందజేశామని తెలిపారు. ఏ ప్రాతిపదికన డివిజన్ పునర్విభజన చేశారో చెప్పాలని కోరామన్నారు. బృహత్ హైదరాబాద్ లో డివిజన్ పునర్విభజనకు అదేశాలిస్తూ ఇటీవల రాష్ట్ర ప్రభుత్వం ఉత్తర్వులు జారీచేసింది. దీంతో సగరాన్ని 300 డివిజన్లుగా విభజించారు. ఆయా డివిజన్లకు హద్దులను ప్రకటిస్తూ కొన్నిరోజుల క్రితం ప్రభుత్వం గెజిట్ ప్రచురించింది. గతంలోని డివిజన్లతో పోలిస్తే పాత జీహెచ్ఎంసీలోని డివిజన్ సంఖ్య దాదాపు రెట్టింపయ్యాయి. కొన్నిచోట్ల హద్దులు, కొత్త డివిజన్లపై జీహెచ్ఎంసీకి అభ్యంతరాలు, ఫిర్యాదులు అందాయి. ఈ నేపథ్యంలో ఎమ్మెల్యేలు, కాంగ్రెస్ కార్పొరేటర్లు జీహెచ్ఎంసీ మేయర్ ను కలిశారు.



ముల్కల్ల గోదావరి తీరంలో బయటపడ్డ దుర్గామాత విగ్రహం

మంచినర్సాల : మంచినర్సాల జిల్లా ముల్కల్ల గోదావరి నది ఒడ్డున అమ్మవారి విగ్రహం బయటపడింది. దీంతో ఈ విగ్రహాన్ని చూసేందుకు ఆ పరిసర ప్రాంతాల్లోని గ్రామస్థులు పోలితారు. అమ్మవారి విగ్రహానికి పసుపు, కుంకుమలతో ప్రత్యేక పూజలు నిర్వహించారు. భారీగా భక్తులు తరలి రావడంతో ఆ ప్రాంతమంతా జనంతో కిక్కిరిసి పోయింది. దాంతో పోలీసులు రంగంలోకి దిగి ప్రజలు క్యూ లైన్ పాటించాలంటూ విజ్ఞప్తి చేశారు. ఒకానొక సమయంలో ప్రజలను అదుపు చేయడం పోలీసులకు కష్టంగా మారింది. ఉత్తరప్రదేశ్ లోని ఆయోధ్య రామమందిరం పూజారీతోపాటు పలువురు పీఠాధిపతులు, స్వామిజీలు గోదావరి పరికరం యాత్ర చేపట్టారు. డిసెంబర్ 12వ తేదీన ఈ యాత్ర.. మంచినర్సాల జిల్లాకు చేరుకుంది. ఈ సందర్భంగా ముల్కల్ల గోదావరి నది వద్ద పుష్కరఘాట్ కు వెళ్లిన మార్గంలో ప్రదేశాన్ని చూపింది. ఈ ప్రాంతంలో ఏదో తెలియని శక్తి ఉందని వారు చెప్పారని గ్రామస్థులు తెలిపారు. ఈ స్థలం ప్రైవేట్ భూమి కావడంతో.. ఆ యజమాని అనుమతి తీసుకుని తవ్వకాలు జరిపినట్లు వారు చెప్పారు. ఈ ప్రదేశంలో ప్రత్యేక పూజలు నిర్వహించి అనంతరం తవ్వకాలు జరిపారని వివరించారు. ఈ సందర్భంగా సింహంపై కూర్చున్న దుర్గాదేవి విగ్రహం బయట పడిందన్నారు. అమ్మవారి విగ్రహానికి ప్రత్యేక పూజలు నిర్వహించామని తెలిపారు. అమ్మ వారి విగ్రహం బయటపడడంతో వారంతా హర్షం వ్యక్తం చేశారు. ఈ గ్రామంలో అమ్మ వారి విగ్రహం వెలుగులోకి రావడం తమ ఆధృష్టమని ఈ సందర్భంగా వారు పేర్కొన్నారు. అయితే ఈ ప్రాంతంలో దేవాలయం ఉందని స్వామిజీలు చెబుతున్నారని వివరించారు. దాంతో జేసీబీల సహాయంతో తవ్వకాలు జరుపుతున్నామని గ్రామస్థులు తెలిపారు.



ఎన్నికల అభికారిని గదిలో బంధించి..